

यूरिया मार्केट से गायब, विरोध के स्वर उभरे

यूरिया के लिए लाइन में खड़े किसान निराश होकर लौटे



भैसावता ग्राम सहकारी समिति कार्यालय के बाहर लगी किसानों की लाइन।

सिंधाना, (निर्स)। किसानों को इस समय खाद की पर्याप्त मात्रा में सप्लाई नहीं होने के कारण परेशानियों का सामना करना पड़ रहा है। घंटों लाइन में खड़ा रहने के बाद भी जब खाद नहीं मिलता है तो मायूस होकर वापस लौटने को मजबूर हो रहे हैं। भैसावता के ग्राम सहकारी सेवा समिति कार्यालय पर खाद के लिए किसानों के लंबी लाइन लगी रही। जिसमें अधिकांश किसानों को बिना खाद के ही वापस लौटना पड़ा। पालोता निवासी किसान अजीत सिंह ने बताया कि खाद को लेकर रोजाना चक्कर लगाने पड़ रहे हैं। घंटों लाइन में लगा देना पड़ता है। जब नंबर आता है तो खाद खल हो जाने की बात कह कर वापस भेज दिया जाता है।

उन्होंने बताया कि इस समय फसल को खाद


जल्द ही खाद की कमी को पूरा किया जाएगा: अब्बास खान

की बेहद सख्त जरूरत है तथा कहीं पर भी नहीं मिल पा रहा है। किसानों को खाद के लिए इधर से उधर भटकना पड़ रहा है। ढाढोत निवासी संजीव कुमार ने बताया कि व खाद के लिए पिछले चार दिन से चक्कर लगा रहे हैं तथा कहीं भी खाद उपलब्ध नहीं हो पा रहा है। ग्राम सहकारी सेवा समिति भैसावता में काफी देर तक लाइन में लगा

रहा। जिससे आधार कार्ड के नंबर जमा करवाने के बाद ही खाद बड़ी मुश्किल से मिल पा रहा है। उन्होंने बताया कि सहकारी सेवा समिति में एक व्यक्ति को एक ही खाद का कट्टा उपलब्ध कराया जा रहा है। प्रति किसान को कम से कम चार खाद के कट्टे उपलब्ध कराए तो काम चल सकता है।

सरकारी समिति के सहायक व्यवस्थापक अब्बास खान ने बताया कि सहकारी समिति में दो दिन में 900 खाद के कट्टे आए थे। जिनमें 880 तो वितरित हो चुके हैं। वहीं 20 कट्टों के लिए अभी लाइन लगी हुई है। समिति में जैसे आगे से खाद की कमी को पूरा किया जाएगा।

पुलिस की निगरानी में यूरिया बांटने का कार्य सम्पन्न किया जा सका



ग्राम सेवा सहकारी समिति प्राणपुरा के बाहर खाद के लिए किसानों की भीड़ उमड़ी।

पावटा, (निर्स)। क्षेत्र में गेहूँ एवं सरसों की फसल के लिए यूरिया खाद की जरूरत है लेकिन अन्रदाता बेबस और मायूस है। कस्बे की क्रय-विक्रय सहकारी समिति के पास यूरिया खाद के कट्टे उपलब्ध नहीं हैं। जिससे किसानों को यूरिया खाद के लिए घंटों लाइन में लगना पड़ रहा है। ग्राम सेवा सहकारी समिति प्राणपुरा एक ट्रेलर में करीब 800 यूरिया खाद के कट्टे आए। जिसको लेकर बड़ी संख्या में किसान यूरिया लेने पहुंच गए। जहां भारी भीड़ को देखकर पुलिस को सूचना दी। पुलिस ने दोनों ओर लम्बी लाईनें लगावाईं। लाइन से यातायात जाम की स्थिति को देखते हुए पुलिस ने अतिरिक्त जाप्ता बुलावाकर यातायात व्यवस्था को सुचारू करवाया।

कृषि विभाग के अधिकारियों ने किसानों की

हजारों की संख्या में खाद लेने पहुंचे किसान

लाईन लगवाकर आधार कार्ड के माध्यम से यूरिया खाद वितरित करवाया। ग्राम सेवा सहकारी समिति प्राणपुरा चेयरमैन उपेन्द्र सिंह शेखावत ने बताया कि 29 नवंबर को इफको यूरिया 800 कट्टे आए, जिसमें प्रत्येक किसान को दो कट्टे बांटे गए। उन्होंने बताया कि 1 महीने में प्राणपुरा सहकारी समिति ने 9000 कट्टे यूरिया व 2000 कट्टे डीएपी के किसानों को वितरित किए। पावटा प्राणपुरा कस्बे सहित आस

पास के क्षेत्रों में भी पिछले 7-8 दिनों से यूरिया खाद की किल्लत नजर आ रही है। किसान अपने परिवार सहित अल सुबह से ही खाद की दुकानों के आगे भूखा-प्यासा कई घंटों तक लाईनों में खड़ा रहता है, लेकिन फिर भी किसान को खाद नहीं मिल पा रहा है। इस सम्बंध में चेयरमैन उपेन्द्र सिंह शेखावत ने बताया कि ने बताया कि कस्बे में सुबह खाद मिलने की सूचना पर हजारों की संख्या में किसान एकत्रित हो गए। तीन कृषि सुपरवाइजर व पांच पुलिसकर्मी भेजकर शांतिपूर्ण तरीके से खाद वितरण करवाया गया। प्राणपुरा में हर दूसरे दिन खाद की गाड़ी आ रही है। किसानों को खाद के लिए घबराने की जरूरत नहीं है। कृषि विभाग हर जरूरतमंद किसान तक खाद पहुंचाना सुनिश्चित कर रहा है।

कांग्रेस महिला मोर्चा ने रामदेव का पुतला फूँका

डूंगरपुर, (निर्स)। डूंगरपुर विधानसभा की कांग्रेस महिला मोर्चा ने जिला कलेक्ट्री के बाहर प्रदर्शन कर बाबा रामदेव का पुतला दहन कर राज्यपाल के नाम जिला कलेक्ट्री को ज्ञापन सौंपा। जिला परिषद सदस्य रेखा कलासुआ ने बताया महाराष्ट्र के ठाणे में एक कार्यक्रम में महिलाओं के पहनने को लेकर आपत्तिजनक टिप्पणी की थी। जिला परिषद सदस्य रेखा कलासुआ ने बताया की बाबा रामदेव द्वारा महिलाएं को साड़ी पहनने को लेकर कहां की महिला साड़ी पहनने पर अच्छी लगती है। सलावर कमीज और मेरी तरह कुछ भी नहीं पहने तो भी अच्छी है। इस प्रकार की महिलाओं पर आपत्तिजनक टिप्पणियों की थी। बाबा रामदेव द्वारा महिलाओं पर की गई टिप्पणी को लेकर मंगलवार को कांग्रेस महिला मोर्चा ने बाबा रामदेव में द्वारा दिए गए बयान का



जिला कलेक्ट्री के बाहर बाबा रामदेव का पुतला दहन करते कांग्रेस महिला मोर्चा के कार्यकर्ता।

विरोध प्रदर्शन कर कलेक्ट्री के बाहर बाबा रामदेव का पुतला फूँका तथा रामदेव के विरोध कार्रवाई करने की

मांग को लेकर राज्यपाल के नाम जिला कलेक्ट्री को ज्ञापन सौंपा। इस दौरान डूंगरपुर प्रधान कांता देवी कोटेड, उप

जिला प्रमुख सुरता परमार, केवलराम कोटेड सहित कांग्रेस महिला मोर्चा की कार्यकर्ताओं के साथ कई मौजूद थी।

तबादले पर लगाई रोक

झुंझुनू, (निर्स)। राजस्थान सिविल सेवा अपील अधिकरण ने एक एएनएम के तबादले पर रोक लगा दी है। अधिवक्ता विजय पुनियां ने बताया कि एएनएम शायर कुमारी सब सेंटर हमीर खां का बास मलसीसर जिला झुंझुनू में कार्यरत थी। अपीलार्थी का सक्षम अधिकारी द्वारा स्थानान्तरण नहीं किया और कार्य मुक्त कर दिया गया। तीन सितंबर 2022 को अपीलार्थी का स्थानान्तरण अधिशेष दिखाते हुए बीसीएमओ विद्यादा जिला जोधपुर में स्थानान्तरण कर दिया। आदेश के खिलाफ अधिवक्ता विजय पुनियां द्वारा माननीय अतिरिक्त न्यायाधीश को अधिवक्ता विजय पुनियां का तर्क था कि महिला स्वास्थ्य कार्यकर्ता अधिशेष नहीं है।

सब इंस्पेक्टर से हाथापाई कर वर्दी फाड़ी

शराब पीकर कार चला रहे दो भाईयों की कारगुजारी

जोधपुर, (कांस)। शहर के फूलैराव पार्क के पास में दनदनाती आई एक कार में सवार दो भाईयों ने पुलिस सब इंस्पेक्टर से बुरी तरह बदसलूकी की। जीप से उतर कर भागने के साथ सबइंस्पेक्टर, हेडकांस्टेबल, होमगार्ड आखिरकार पुलिस ने दोनों को शांतिभंग में पकड़ने के साथ राजकार्य में बाधा का केस दर्ज कर लिया। आरोपी ने नशे की हालत में महामंदिर थान के सबइंस्पेक्टर कैलाश पंचारिया को जमीन पर गिराने के साथ उनका मुंह नोंच लिया। पैर और सिर में चोट

पर रहने वाले नेमराम पुत्र शंकरलाल जाट एवं उसका भाई जगदीश जाट पुलिस से उलझने लगे।

कार चालक नेमराम शराब के नशे में था और उसे समझाने का प्रयास किया गया तो वो मारपीट पर उतारू हो गया। इतने में गश्त करते हुए महामंदिर थाने के एसआई कैलाश पंचारिया वहां पहुंचे और उन्होंने भी समझावण कर प्रयास किया मगर नेमराम और उसका भाई जगदीश एसआई कैलाश पंचारिया से भी उलझ गए। पुलिस ने आखिरकार उसे गाड़ी में बिठाया तो वह होमगार्ड विशाल बहादुर को धक्का देकर भागने

नियुक्ति आदेश जारी

जोधपुर, (कांस)। राज्य सरकार के प्रमुख विधि शासन सचिव ने राजस्थान उच्च न्यायालय की खंडपीठ के आदेशों के बाद राज्य के 19 स्थानीय लोक अदालत में एक साल के वास्ते सदस्यों की नियुक्ति आदेश जारी किए हैं।

अधिवक्ता वासुदेव दाधीच ने अधिवक्ता अनिल भंडारी के माध्यम से जनहित याचिका दायर कर कहा था कि अधिकांश स्थानीय लोक अदालत में अध्यक्ष और सदस्यों के पद रिक्त होने से लंबित मामलों की तादाद लगातार बढ़ रही है। राजस्थान हाईकोर्ट की खंडपीठ के आदेशों के बाद पूर्व में अध्यक्ष पद पर नियुक्तियों की गईं, लेकिन सदस्यों के पद रिक्त होने कोरम के अभाव में न्यायिक कार्रवाई नहीं हो पा रही है। अब राज्य सरकार के प्रमुख विधि शासन सचिव ने आदेश जारी कर 19 स्थानीय लोक अदालत में सदस्यों की नियुक्ति आदेश जारी किए हैं।

शराब पीने की मना करने पर स्कूली छात्र को बदमाशों ने गोली मारी

देसी पिस्टल से गोली मारी, युवक गंभीर रूप से घायल

करौली, (नि.स.)। जिला मुख्यालय पर दिनदहाड़े शराबी बदमाशों ने शराब पीने की मना करने पर एक स्कूली छात्र के देसी पिस्टल से गोली मार दी जिससे युवक गंभीर रूप से घायल हो गया।

यहां जिला मुख्यालय के निकट अंजनी माता मंदिर के पास हाईवे सड़क मार्ग के किनारे बैठकर शराब पी रहे 4 युवक और दो युवतियों को एक स्कूली छात्र के शराब पीने की मना करने पर शराबी बदमाशों ने स्कूली छात्र से गाली गलौज करते हुए जान से मारने की नियत से देसी पिस्टल से फायर कर दिया जिससे युवक गंभीर रूप से घायल होकर गिर गया। उधर युवक की चीख-पुकार सुनकर बदमाश चौपहिया वाहन और एक मोटरसाइकिल पर सवार होकर हिण्डौन सड़क मार्ग की ओर भाग गए। उधर युवक की चीख-पुकार सुन निरवास गांव के लोग और घायल युवक के परिजन मौके पर पहुंचे।

मौके से घायल युवक को सामान्य चिकित्सालय लया गया जहां चिकित्सक का प्रार्थमिक उपचार कर गंभीर हालत होने पर जयपुर रेफर कर दिया। घायल युवक योगेश सिंह जादौन पुत्र गोविंद सिंह जादौन निवासी पताली हनुमान जी मन्दिर बिरवास 19 ने जानकारी देते हुए बताया कि वह स्कूल से पढ़ कर घर जा रहा था पांचना के पुल से आगे अंजनी माता मन्दिर के रास्ते के पास हाईवे के किनारे 4 युवक और दो युवतियां शराब पी रहे थे वहां सड़क के किनारे एक चौपहिया गाड़ी व मोटरसाइकिल खड़ी थी युवक ने बताया कि उन लोगों से शराब पीने की मना



करौली अस्पताल में घायल युवक की चोट देखते चौकी प्रभारी (दाएं से प्रथम) महेश शर्मा।

करने पर गाली गलौज की और जान से मारने की नियत से देसी पिस्टल से फायर कर दिया और गाड़ी में बैठकर हिण्डौन सड़क मार्ग की ओर भाग गया। सामान्य चिकित्सालय स्थित पुलिस चौकी प्रभारी एसआई महेश चंद शर्मा ने बताया कि शराबी बदमाशों के एक स्कूली छात्र को गोली मारने का मामला प्रकाश में आया है युवक गंभीर हालत में चिकित्सालय में भर्ती कराया गया जहां चिकित्सक ने गंभीर हालत देखते हुए प्रार्थमिक उपचार देकर जयपुर रेफर कर दिया।

उन्होंने बताया कि मामले में बदमाशों की तलाश की जा रही है। गंभीर बात यह है कि जिला मुख्यालय पर दिनदहाड़े बड़ी-बड़ी घटनाओं हो ने से ऐसा लगता है कि यहां का पुलिस प्रशासन बदमाशों के सामने बोना ही नजर आ रहा है। यह एक आम चार है घटना की जानकारी मिलने के बाद पुलिस घटनास्थल पर पहुंची जहां हिण्डौन और पांचना सड़क मार्ग पर लगे सीसीटीवी कैमरों से बदमाशों के फुटेज लेने में जुट गई मौके पर मिली शराब की बोतल जप्त की है।

गांजा तस्करी की अन्तर्राज्यीय गैंग के छह आरोपी गिरफ्तार

जयपुर सीएसटी की सूचना एवं सहयोग से बूंदी पुलिस ने गांजे की खेप पकड़ी

बूंदी, (निर्स)। थाना हिंडोली पुलिस ने सोमवार को जयपुर सीएसटी की सूचना एवं सहयोग से मादक पदार्थ की तस्करी करते अंतर राज्य तस्करी को गिरफ्तार किया है। अभियुक्तों के पास से बरामद टैपो ट्रैवल्स गाड़ी से 287 किलो गांजा बरामद किया गया। जिसकी बाजार में कीमत करीब 30 लाख रुपये है। विशाखापट्टनम से गांजा तस्करी कर तस्करी राजस्थान सप्लाई करने के लिए आ रहे थे। पुलिस ने एस्कॉर्ट में प्रयुक्त मार्शलि स्विच डिजायर गाड़ी भी जब्त की है।



हिंडोली पुलिस की गिरफ्त में अन्तर्राज्यीय गांजा तस्करी गैंग के आरोपी एवं जप्त गांजा।

गांजा बरामद किया गया। इन्हें किया गिरफ्तार:- पुलिस

ने तस्करी में प्रयुक्त टैपो ट्रैवल्स एवं एस्कॉर्ट कर रही डिजायर कार से अंतरराज्यीय तस्करी अन्नाम जाट पुत्र मेधाराम (26) व मोहम्मद फिरोज

अन्तर्राज्यीय गैंग के छह अभियुक्त गिरफ्तार

30 लाख रुपये कीमत का 287 किलो गांजा बरामद

पुत्र मोहम्मद रमजान (38) निवासी थाना कोतवाली जिला नागौर, मोहम्मद हारुन पुत्र मोहम्मद सदीक (45) निवासी बसनी थाना सदर जिला नागौर, कयूब खान पुत्र अब्दुल रशीद (22) निवासी थाना नागौर गेट जिला जोधपुर शहर, असागर खान पुत्र करीम खान (41) निवासी थाना पांचोड़ी जिला नागौर एवं अनाय गडरिया पुत्र मुन्नालाल (26) निवासी थाना शेरगढ़ जिला मथुरा यूपी की गिरफ्तार किया है।

दीवार गिरने से तीन मजदूर दबे

भरतपुर, (निर्स)। सेवर थाना क्षेत्र के गांव वमनपुरा में दीवार गिरने से निर्माण कार्य कर रहे तीन मजदूर गंभीर रूप से घायल हो गए। जिन्हें इलाज के लिए जिला आरबीएम अस्पताल में भर्ती कराया गया है। जहां उनका उपचार जारी है। सेवर थाना क्षेत्र के गांव में वमनपुरा में नौवें खुदाई के कार्य के दौरान एक दीवार ढह गई। दीवार ढहने से नौवें खोदने का कार्य कर रहे तीन मजदूर राजाराम, भूप सिंह एवं भूरी उस दीवार की चपेट में आ गए जिसमें तीनों गंभीर रूप से घायल हो गए। जिन्हें स्थानीय लोगों के द्वारा इलाज के लिए जिला आरबीएम अस्पताल में भर्ती कराया गया।

घायलों की सूचना मिलने पर सेवर थाना पुलिस भी मौके पर पहुंची। जहां पुलिस ने घायलों को घटना की जानकारी ली। फिलहाल घायलों का इलाज जिला आरबीएम अस्पताल में जारी है। बताया जा रहा है कि गांव के ही सुरेश शर्मा के द्वारा घर का निर्माण कार्य कराया जा रहा है। अभी हाल ही दीवार का निर्माण कार्य कराया गया था। वहीं उसके पड़ोसी भीम धर का निर्माण कार्य करा रहा था। भीम सिंह ने सुरेश की दीवार के बगल में ही अपनी दीवार बनाने के लिए मजदूर लगाए थे। मजदूर दीवार खड़ी करने के लिए नौवें की खोद रहे थे। तभी दीवार गिर पड़ी जिसमें तीन मजदूर गंभीर रूप से घायल हो गए।

एम.एल.ए. से फिरौती मांगने वाले तीन लोग पकड़े

जिला पुलिस और कमिश्नरेंट पश्चिम पुलिस ने फीच गांव से पकड़े आरोपी

जोधपुर, (कांस)। जोधपुर संभाग के एक विधायक को उसके वीडियो को लेकर ब्लैकमेलिंग करने वाले कुछ लोग जोधपुर के लूणी तहसील के फीच गांव में छुपे थे। एक जिले की पुलिस ने जोधपुर कमिश्नरेंट पुलिस से सहयोग मांग और भारी लवाजमें के साथ वहां पर रेड दी। पुलिस की अचानक कार्रवाई से ग्रामीणों में कौतूहल बन गया। सूत्रों के मुताबिक चार में तीनों लोगों को पुलिस ने दस्तबंद किया है। इस बारे में फिलहाल पुलिस खुलासा करने में आनाकानी कर रही है। सूत्रों की मानें तो विधायक से करोड़ों की फिरौती मांगी जा रही थी। पुलिस उपायुक्त पश्चिम गौरव यादव ने गांव में रेड की जानकारी दी मगर ज्यादा इस बारे में बताने से इंकार कर दिया। लूणी के फीच गांव में

आज सुबह पुलिस को चार टीमों ने एक साथ गांव में रेड दी। बताया गया कि एक विधायक को उसके वीडियो को लेकर ब्लैकमेल करने वाले कुछ लोग लूणी के फीच गांव में छुपे हुए थे। पुलिस उपायुक्त पश्चिम गौरव यादव ने बताया कि गांव में रेड दी गई है। इस बारे में फिलहाल कार्रवाई की जा रही है। किन-किन को पकड़ा गया है इस बारे में पूरी जानकारी जुटाई जा रही है। पुलिस की टीमों वहां पहुंची है। दोपहर तक पुलिस की कार्रवाई जारी थी।

क्र.सं.	व्यक्ति का नाम	कार्यक्रम (वर्ग/श्रेणी)
1.	नागौर, राजस्थान	1000 - 1200
2.	बाह्यद्वारा, राजस्थान	1000 - 1200
3.	हृदय गांधी रोड, चित्तौड़गढ़, राजस्थान	1000 - 1200

बैंड बन्ना कराने की अंतिम तिथि 20.12.2022 (शाम 5.00 बजे तक)
अधिक जानकारी के लिए हमारी वेबसाइट पर जाएं www.punjabandsindbank.co.in
अंतिम तिथि (पंजाब एचडी बैंक)